

संक्षिप्त

फायरिंग में घायल महिलाओं की कुशलक्षेम पूछी

बहरोड़/ नीमराना, (निर्स)। राजकीय जिला अस्पताल बहरोड़ में हुई गैंगवार फायरिंग में घायल दो महिलाओं इमरती देवी व भूतरी देवी निवासी गंगलखोडिया से विधानसभा बहरोड़ के कांग्रेस पार्टी के पूर्व प्रत्याशी डॉक्टर आरसी यादव ने उनके घर जाकर हालात जानकर ढाँढस बंधाया। कांग्रेस नेता डॉक्टर यादव ने फायरिंग में घायल हुई महिलाओं की चोटों का निरीक्षण कर डॉक्टरों से मिल रहे इलाज की जानकारी ली। जानकारी के मुताबिक एक महिला के गोली पैर की हड्डी से आरपार हो गई जिससे हड्डी का फ्रैक्चर हो गया अतः प्लास्टर बंधा हुआ तथा दूसरी महिला के पैर के मांस में से गोली आर पार होने से मांस फट गया। दोनों महिलाएं करीब 1 महीने तक चल फिर नहीं सकेंगी व सामान्य जीवन नहीं जी सकेंगी। वहीं उन्होंने भिवाड़ी एसपी शान्तनु कुमार व बहरोड़ थाना ईचार्ज वॉरंट विभोई से बात कर फायरिंग केस की जानकारी लेने के साथ ही बहरोड़ क्षेत्र में बढ़ते अपराधों व गैंगवार पर रोक लगाने के पुख्ता इंतजाम करने को कहा जिससे क्षेत्रवासियों की जान माल की सुरक्षा हो सके।

प्रदेशाध्यक्ष योगी का किया सम्मान

बोराज, (निर्स)। राजस्थान नाथ समाज के प्रदेश अध्यक्ष ईश्वर योगी का शुक्रवार को ग्राम पंचायत बोबास आने पर स्थानीय जनप्रतिनिधियों व ग्राम वासियों ने साफा व माला पहनाकर सम्मान किया। प्रदेश महामंत्री रणवीर योगी ने बताया कि इस मौके पर जोबनेर पंचायत समिति प्रधान शैतान सिंह, बोबास सरपंच रूप रामनारायण रूंडला, दिनेश कुमार शर्मा, दुलीचंद योगी लखुनाथ, कैलाश, ज्ञानुलाल, मालीराम, सांवरमल योगी देवी नाथ, जगदीश, कालूराम आदि मौजूद रहे।

प्रकाश पर्व का आयोजन आज

खैरथल, (निर्स)। सिख समाज के द्वारा शनिवार को जसोरिया कालोनी स्थित गुरुद्वारा कलधर साहिब में गुरु गोबिंद सिंह महाराज का 356 वाँ प्रकाश पर्व धूमधाम से मनाया जायेगा।

विकास प्रजापत मौत मामले में आरोपियों का पॉलीग्राफ टेस्ट शुरू

कोटपुतली, (निर्स)। विकास प्रजापत मौत मामले में पुलिस ने सभी 7 आरोपियों को पॉलीग्राफ टेस्ट के लिए एफएसएल भिजवाया है। पुलिस के अब पॉलीग्राफ टेस्ट के जरिए जानकारी मिलने की उम्मीद है।

दूसरी ओर आरोपियों की गिरफ्तारी की मांग के साथ 2 माह से आंदोलनरत परजिन भी 17 दिन से धरने पर बैठे हैं। गौरतलब है कि विकास प्रजापत मौत मामले में पुलिस के द्वारा अभी तक किसी भी नतीजे पर नहीं पहुंचने के कारण परजिनों सहित शहर के आमजन में आक्रोश है। बड़ी संख्या में लोगों ने इस मामले में न्याय की गुहार लगाते हुए कैडल मार्च, थाने का घेराव व प्रदर्शन किए हैं। दूसरी ओर गृहराज्य मंत्री राजेन्द्र यादव का क्षेत्र होने के बावजूद 'अनुसुलझी मौत की गुथी' पुलिस की कार्यशैली पर सवाल उठा रही है।

व्या है मामला : शहर के बड़ावास निवासी 20 वर्षीय विकास प्रजापत 4 नवंबर की शाम दोस्तों संग

बुजुर्ग ने फांसी लगा आत्महत्या की

टोंक, (निर्स)। सदर थाना क्षेत्र में गुरुवार को बुजुर्ग व्यक्ति ने अपने घर पर पंखे से लटक कर आत्महत्या कर ली। जानकारी के अनुसार सदर थाना क्षेत्र के ग्राम बम्बो निवासी जगदीश पुत्र कजोड जाँगिड ने शुक्रवार तड़के अपने ही घर में पंखे पर फांसी के फंदे पर लटक कर आत्महत्या कर ली। जब सुबह परजिन उठे तो जगदीश जाँगिड अपने ही घर पर फंदे से झुलता मिला। जिस पर परजिनों की सूचना पर सदर थानाधिकारी घनश्याम मय जाब्ते के लिए पर पहुंचने और शव को सजादत अस्पताल पहुंचवाया।

रातावत ब्लॉक अध्यक्ष बने

पावटा, (निर्स)। पावटा प्रागपुरा नगरपालिका में पिछले तीन दिनों से कड़कडाती ठंड में वाइस चेयरमैन व पार्षद अपनी मांगों को लेकर धरने पर बैठे हैं। अनिश्चितकालीन धरने के तीसरे दिन भी उच्च अधिकारियों व प्रशासन ने इनकी सुध नहीं ली। नगरपालिका में विकास कार्य न होने, भ्रष्टाचार चरम सीमा पर पहुंचने व फर्जी एनओसी मामले में दोषियों के खिलाफ कार्यवाही, ऑफ लाइन टेंडरों को निरस्त करने व पार्षदों के बनाये गए बोर्डों सहित अन्य कार्यों में घोटालों की जांच एवं कर्मचारियों की चला रही मनमर्जी के खिलाफ कार्यवाही की मांग व आरोप लगाते हुए वाइस चेयरमैन और पार्षद शुक्रवार को तीसरे भी धरने पर बैठे रहे। पार्षदों का आरोप है कि लोगों की बातें हमें सुननी पड़ती हैं। जब तक उनकी मांगों का समाधान नहीं होगा, तब तक उनका धरना अनिश्चितकालीन होगा। इस

रामगढ़ पंचवार, (निर्स)। उपखंड मुख्यालय पर आयोजित जन आक्रोश सभा को संबोधित करते हुए राज्यसभा सांसद डॉ. किरोड़ी लाल मीणा एवं विधानसभा उप नेता प्रतिपक्ष राजेंद्र राठौड़ ने कहा कि कांग्रेस की गहलोत सरकार ने पिछले चार साल में केवल खुद को बचाने की जद्दोजहद की है एवं इस आपाधापी में प्रदेश में भय भूख भ्रष्टाचार को पनपाया है।

भाजपा उपनेता प्रतिपक्ष राजेन्द्र राठौड़ ने कहा कि प्रदेश में कानून व्यवस्था पूरी तरह चौपट हो गई है, कानून व्यवस्था की जर्जरता से आम आदमी दहशतगर्दी की जिंदगी जीने को मजबूर है ये बात उन्होंने रामगढ़ पंचवार में आयोजित भाजपा जन आक्रोश महासभा को संबोधित करते हुए कहा। उन्होंने कहा कि भ्रष्टाचारियों के नाम व फोटो उजागर नहीं करने का सरकार का ताजा फरमान भ्रष्टाचारियों को संरक्षण देने वाला है।

सरकार में परीक्षाओं के पेपर एक के बाद एक लीक हो रहे हैं। युवाओं को रोजगार मिल नहीं रहा है, बेरोजगारी में राजस्थान का देश में दूसरा स्थान है, भ्रष्टाचार की भट्टी में पूरा प्रदेश पथक रहा है, प्रदेश की जनता ने बदलाव का मन बना लिया है। राठौड़ ने कहा कि दौसा

मंदिरों में पौषबड़ा महोत्सव की धूम

चाकसु, (निर्स)। शुक्रवार को पूर्णिमा के अवसर पर उपखंड क्षेत्र के विभिन्न मंदिरों में पौषबड़ा महोत्सव का आयोजन किया गया। कस्बे के वार्ड नंबर 26 खीचीयों की ढाणी में स्थित श्रीबाबा रामदेव मंदिर में मंदिर समिति की ओर से बाबा रामदेव और भरतरी महाराज के पौषबड़ा और हलवे का भांग लगाकर हजारों लोगों को पंगत प्रसादी जिमाई गई। इस दौरान मंदिर समिति भजन मंत्राली एवं महिला मंडल की ओर से भजन कीर्तन हुए। इस अवसर पर भगवान की आकर्षक झांकी सजाई गई और आरती के साथ कार्यक्रम का समापन किया गया। इस मौके पर भाजपा विधायक प्रत्याशी रामअवतार बैरवा, भाजपा जिला महिला मोर्चा अध्यक्ष उमा शर्मा, पार्षद राधा देवी, राजू टोलटैकवाले, पूरणमल खींची, नाथुलाल माली, शंकरलाल माली, लालाराम माली, जगन्नाथ सैनी, शंकर देलार, हरफूल खींची, रमेश चंद शर्मा सहित हजारों श्रद्धालुओं ने भागीदारी निभाई।



रामगढ़ पंचवारा उपखंड मुख्यालय पर आयोजित जन आक्रोश सभा में लोगों की भीड़ उमड़ी।

जिले के मंत्री जनता का सुख दुख बांटने की बजाए चांदी कूटने में लगे हैं। इस दौरान उन्होंने कहा कि प्रधानमंत्री मोदी व भाजपा ने कांग्रेस को राम का नाम लेने पर मजबूर कर दिया।

वहीं राज्यसभा सांसद डॉ. किरोड़ीलाल मीणा ने कहा कि आए दिन परीक्षाओं के पेपर लीक हो रहे हैं जिसमें सरकार के विधायक व मंत्री भी

शामिल है। उन्होंने कहा कि अगर पश्चिमी बंगाल की तरह राजस्थान में इंडी घोटालों की जांच करे तो पांच एमएलए व तीन मंत्री बहुत सारे नेता जेल में होते, लेकिन अब प्रधानमंत्री की इंडी आ रही है जो मुंह से खाया नाक से निकाल लेगी। सांसद मीणा ने कहा कि राहुल गांधी ने राजस्थान दौरे के दौरान दस दिन में किसानों का कर्जा

माफ करने की बात कही थी लेकिन आज तक किसानों का कर्ज माफ नहीं हुआ, बिजली आपूर्ति की स्थिति नई दुल्हन जैसी हो रही है जिसके चलते प्रदेश के किसान परेशान है, उन्होंने कहा कि प्रदेश में पेट्रोल के दाम सबसे महंगे हैं।

उन्होंने ईआरसीपी का मामला उठाते हुए कहा कि कांग्रेस 13 जिलों के लोगों को गुमराह कर रही है। कांग्रेस को

आशा सहयोगिनियों का मानदेय 10 हजार करने की मांग

टोंक, (निर्स)। राजस्थान प्रदेश आशा सहयोगिनी कर्मचारी संघ ने आशा सहयोगिनियों का मानदेय दस हजार रुपए करने एवं एएनएम का दर्जा दिलाने की मांग को लेकर रैली के रूप में गांधी पार्क से कलेक्ट्रेट तक प्रदर्शन करते हुए जिला कलेक्टर को मुख्यमंत्री के नाम ज्ञापन दिया।

संघ के संस्थापक संयोजक अजमल खान देवपुरा, प्रदेशाध्यक्ष विद्या देलार, प्रदेश मंत्री माया शर्मा, अनिता मीणा, पार्षद ताबिश, सोमा स्वामी, अनिता बैरवा, नफीसा, मंजू बैर, रिजवाना, शीला, समोता, गायत्री शर्मा, सारा, विजय लक्ष्मी, सुगना चौधरी आदि महिलाओं ने प्रदर्शन कर जिला कलेक्टर को दिए ज्ञापन में बताया कि आशा सहयोगिनियों केन्द्र सरकार एवं राज्य सरकार सहित चिकित्सा एवं



आशा सहयोगिनियां रैली के रूप में प्रदर्शन करते हुए कलेक्ट्रेट पहुंचीं।

स्वास्थ्य विभाग व महिला एवं बाल विकास विभाग द्वारा जो भी कार्यों के निर्देश दिये जाते हैं उन्हें पूरी मेहनत, लगन एवं ईमानदारी के साथ 17-18 वर्ष करती आ रही हैं। परन्तु आशाओं

की गंभीर समस्याओं पर कई बार लिखित में देने के पश्चात् भी समाधान नहीं होना दुःख का विषय है। उन्होंने मांग करते हुए बताया कि आशा सहयोगिनियों का मानदेय 10 हजार

पत्रकार संगठन पीड़ित दम्पति से मिला

चौमुं/कालाडेटा, (निर्स)। एनएच 52 स्थित टाटियावास टोल टैक्स पर पत्रकार दम्पति के साथ टोलकर्मियों की ओर से धारदार हथियार से अंगुली काटना, मारपीट और छेड़छाड़ के मामले को लेकर पुलिस की ओर से मात्र एक ही कैमरे के फुटेज जुटाए गए हैं, जिससे पुलिस की भूमिका भी संदेह के दायरे में आ गई है।

एसपी चौमुं राजेन्द्र सिंह निर्वाण ने पत्रकारों को फुटेज दिखाए, जिस पर पत्रकारों ने एतवार जताया और कहा कि क्या टोल पर एक ही कैमरा लगा हुआ था टोल पर हर लाइन को कवर करने के लिए कम से कम तीन-चार अलग-अलग एंगल से कैमरे लगे होते हैं। शुक्रवार को पीड़ित पत्रकार कन्हैयालाल कुमावत व उनकी पत्नी कांता कुमावत से मिलने पत्रकार अधिकार मोर्चा के राष्ट्रीय अध्यक्ष अमित दाधीच, राष्ट्रीय महासचिव शिव शंकर, राष्ट्रीय कोषाध्यक्ष पूजा शर्मा, प्रदेशाध्यक्ष पवन शर्मा, प्रदेश महासचिव कमल अग्रवाल, प्रदेश

कोषाध्यक्ष रेखा गौड़, प्रदेश संगठन मंत्री दिनेश सैनी, प्रदेश उपाध्यक्ष गोविन्द गोपाल सिंह व दीपेन्द्र सिंह नरुका एवं कार्यकारिणी सदस्य घनश्याम मिश्रा व कपूरचन्द बैरवा आदि पदाधिकारी पहुंचे। उन्होंने पीड़ित दम्पति से बातचीत और मामले की सारी जानकारी जुटाई।

इसके बाद पत्रकारों का शिष्टमंडल चौमुं थाने पर पहुंचा लेकिन वहां पर न तो थानाधिकारी विक्रंत शर्मा मिले न ही मामले का अनुसंधान कर रहे एएसआई मोहन लाल मिले। बाद में शिष्टमंडल एसपी चौमुं से मिला। प्रेस क्लब के महामंत्री बी.एल भंडारी, निखिल तिवारी, भंवरलाल सैनी, दीपक सैनी, एहसान पाटन, रामावतार शर्मा, नवीन शर्मा, सीताराम कुमावत, अजय पारीक, शंकर जांगिड, दिनेश कुमावत, राम गोपाल कुमावत, मेदन लाल सैनी, इकराम कुंईशी, कैलाश तिवारी आदि लोग पत्रकार साथियों ने भी एसपी से पीड़ित दम्पति को न्याय दिलवाने की गुहार लगाई।

'सुनवाई नहीं होने पर की जायेगी तालाबंदी'

समाप्त कर सके। यदि कोई भी कार्यवाही या सुनवाई नहीं होती है तो वाइस चेयरमैन व पार्षदों द्वारा पालिका की तालाबंदी की जायेगी। इस मौके पर वाइस चेयरमैन अशोक कुमार सैनी नरपत सिंह शेखावत, श्याम सिंह शेखावत, महेंद्र कुमार वर्मा, मिंदू शर्मा, संजय सैन, मनीष सैनी, सोयचंद सैनी, साहिल खान, सुनीला जाजोरिया, राकेश मीणा, सांवरमल बंसल, लोकेश शर्मा, महिपाल सिंह, नवल सैनी, कैलाश गोठवाल, महेंद्र रेगर, गिरधारी लाल शर्मा, मनीष निमोरीया, संदीप मीणा, रामजीलाल सैनी, मुकेश सोलंकी, विक्की सैनी, सोनू शर्मा, विकास शर्मा, जगदीश ओला सहित अन्य पार्षद व प्रतिनिधि मौजूद रहे।

सार-समाचार



कोटपुतली, (निर्स)। कस्बे के निकटवर्ती ग्राम पूरणगर में शुक्रवार को अर्जुनराम महाराज के विशाल भण्डारे का आयोजन किया गया। जिसमें हजारों की संख्या में ब्रह्मदुल्लों ने प्रसादी ग्रहण की। इस मौके पर घमाल कार्यक्रम का आयोजन भी हुआ जिसमें शिष्ट म्हासी, मुकेश म्हासी आदि लोक गायक कलाकारों ने एक से बढकर एक प्रस्तुती दी। इस अवसर पर कार्यक्रम में बतौर मुख्य अतिथि शिरकत करते हुए पूर्व संसदीय सचिव रामस्वरूप कसाना ने कहा कि प्रत्येक व्यक्ति को धर्म के मार्ग पर चलना चाहिये। क्योंकि धर्म ही समाज को सच्चाई के मार्ग पर चलना सिखाता है। उन्होंने कहा कि युवा वर्ग को शिक्षा के साथ-साथ खेलकूद व धार्मिक आयोजनों में भी भाग लेना चाहिये। इस मौके पर ग्रामीणों ने मुख्य अतिथि कसाना का माला व साफा पहनाकर स्वागत किया। इस दौरान इन्द्रज म्हासी, महेश फामडा, हजारी मुकदम, रोशन मास्टर, रामपाल, मखन, रोशन मास्टर, छाजुनार, रामोतार होलदार, उमराव मास्टर समेत बड़ी संख्या में ग्रामीण मौजूद रहे।

177 छात्र-छात्राओं को जर्सियां दी

लालसोट, (निर्स)। उपखंड क्षेत्र की राजकीय उच्च प्राथमिक विद्यालय पक्का धोरा में भामाशाह द्वारा कड़क के की टंड में दिए गए ऊनी वस्त्रों को नाकर छात्र छात्राओं के चेहरे पर रौनक भर आई। स्थानीय भामाशाह मंगल चंद, मनोज, मनीष, अजय, सारांश, नीलम जैन आदि भामाशाह द्वारा विद्यालय में नामांकित 177 छात्र-छात्राओं को जर्सी वितरित की गई। कार्यक्रम में मुख्य अतिथि विनोद कुमार नौनिहाल, अतिरिक्त मुख्य ब्लॉक शिक्षा अधिकारी भगवान सहाय शर्मा, प्रधानाचार्य मंडावरी रामप्रसाद मीणा उपप्रधानाचार्य खानपुरा, राधेश्याम गुप्ता टोडादेकला, राजस्थान शिक्षण संघ राष्ट्रीय के उपशाखा अध्यक्ष सुनील गुप्ता, महिला मंत्री प्रियंका त्रिवेदी, गोविंद शर्मा, परीक्षित शर्मा, नाथ लाल मीणा, बंद राम मीणा, मुकेश पुरोहित, गोपाल शर्मा हरकेश मीणा, अविनाश शर्मा, नेहा जांगिड की उपस्थिति में जर्सी वितरण की गई। विनोद कुमार नौनिहाल ने भामाशाह परिवार को धन्यवाद ज्ञापित किया व नीलम जैन व विद्यालय परिवार के कार्य एवं अध्यापन की सराहना की।

50 गांवों के जनप्रतिनिधियों की कार्यशाला

मालपुरा, (निर्स)। महेश सेवा सदन मालपुरा में शुक्रवार को सिकोइंडिकोन संस्था के बैनर तले सरकारी योजनाओं की जनजागृति को लेकर 50 गांवों के जनप्रतिनिधियों की एक दिवसीय कार्यशाला आयोजित की गई। जनप्रतिनिधियों के साथ-साथ विभिन्न सामाजिक संगठनों के पदाधिकारियों ने भी भाग लिया। खण्ड मुख्य चिकित्सा एवं स्वास्थ्य अधिकारी डॉ. संजो चौधरी ने स्वास्थ्य बीमा योजना सहित चिकित्सा विभाग से जुड़ी दो दर्जन से अधिक योजनाओं की जानकारी दी। समाज कल्याण विभाग के भरत सिंह गुर्जर ने पालनहार, छात्रवृत्ति, डॉ. नासीर, पीएचडी डेईएन ज्योति, सहित अन्य विभागों के विभागधिकारियों ने सरकारी योजनाओं की जानकारी दे समन्वय स्थापित किया।

शहरों के संग अभियान की रिपोर्ट जांची

मालपुरा, (निर्स)। राज्य सरकार द्वारा चलाये जा रहे प्रशासन शहरों के संग अभियान के अन्तर्गत अभियान की समीक्षा को लेकर शुक्रवार को मालपुरा पहुंचे क्षेत्रीय स्थानीय निकाय विभाग अजमेर पर्यवेक्षक कृष्ण अवतार त्रिवेदी ने अभियान की अव तक की प्रगति रिपोर्ट जांची। नगरपालिका कार्यवाहक अधिशाषी अधिकारी देशराज मीणा, वरिष्ठ लिपिक निहाल चन्द जैन, सचिव/कार्यकारी श्याम गुर्जर ने अभियान की प्रगति से अवगत करवाते हुए बताया कि पालिका की ओर से अभियान के तहत स्टेट ग्रान्ट, निकाय योजना, कृषि भूमि, 69 ए सहित अन्य योजनाओं में पालिका द्वारा 3 हजार पट्टे जारी करने का लक्ष्य रखा गया जिसमें से अब तक 1742 पट्टों का वितरण किया जा चुका है। तो तकरीबन 1 हजार पत्रावलिपों पर दस्तावेजों की पूर्ति की जा रही है।

गणतंत्र दिवस तैयारी बैठक



श्रीमाधोपुर, (निर्स)। उपखंड कार्यालय में शुक्रवार को आगामी 26 जनवरी को गणतंत्र दिवस समारोह पूर्वक मनाए जाने को लेकर एसीएम दिलीप सिंह राठौड़ की अध्यक्षता में एक बैठक का आयोजन किया गया। जिसमें मुख्य समारोह स्थल राजकीय सोनियर सेकेंडरी स्कूल में सफाई, सजावट, रंगोली, बैठक व्यवस्था आदि पर विस्तार से चर्चा की गई। राठौड़ के अनुसार विभिन्न व्यवस्थाओं के लिए समिति का गठन किया जाकर संबंधित प्रभारी अधिकारियों को समय पर कार्य पूर्ण करने हेतु निर्देश प्रदान किए गए साथ ही समस्त ब्लॉक स्तरीय अधिकारियों को दायित्व प्रदान कर अपने अपने दायित्वों के निर्वहन हेतु निर्देशित किया गया। बैठक में तहसीलदार श्रीमाधोपुर लोकेन्द्र मीणा, नाथव तहसीलदार अजीतगड लाल सिंह राठौड़, विकास अधिकारी पंचायत समिति श्रीमाधोपुर मुकेश यादव, थानाधिकारी प्रकाश सिंह, राजकीय एवं निजी विद्यालयों, महाविद्यालयों के संस्था प्रधान सहित समस्त ब्लॉक स्तरीय अधिकारी गण उपस्थित रहे।

विप्र शंखनाद में एकजुट होने का आह्वान

पावटा, (निर्स)। राजनीति में विप्र समाज का नाम लेकर कई मंत्री बन गए, सांसद बन गए, नेताओं से अहम हमें कोई उम्मीद नहीं। किसी ने समाज के लिए कुछ नहीं किया, अब ब्राह्मणों को ही एक मंच पर आना होगा। अगर ब्राह्मण एकजुट हो जाएं तो हर दल उनका सम्मान करेगा। ब्राह्मणों की महत्ता को समझेगा। ये विचार शुक्रवार को तहसील ब्राह्मण महासभा पावटा अध्यक्ष राजेश शर्मा ने व्यक्त किए। उन्होंने कहा कि ब्राह्मणों को समाज की सेवा के लिए आगे आना चाहिए। 8 जनवरी को आदर्श विद्या मंदिर पावटा परिसर में आयोजित विप्र शंखनाद में समाज की एकजुटता का आह्वान किया। ब्राह्मण समाज नगर अध्यक्ष सुरेश शर्मा ने कहा लंबे समय के बाद ब्राह्मण समाज के बुद्धिजीवी लोगों द्वारा समाज के उत्थान को लेकर बहुत सुंदर पहल की जा रही है। नगर महामंत्री चंद्र प्रकाश गौड़, दीपक पटेल ने कहा कि ब्राह्मणों ने सदैव धर्म व राष्ट्र की रक्षा के लिए त्याग और त्याग का ही है। इस त्याग की वजह से ही हर युग में ब्राह्मण पूजनीय रहा है। वर्तमान में ब्राह्मण समाज को कमजोर करने का प्रयास किया जा रहा है। इसी मानसिकता के तहत ब्राह्मणों का उत्पीड़न और शोषण हो रहा है।

निशुल्क प्रशिक्षण कोर्स शुरू

खैरथल, (निर्स)। कस्बे के दिनदयाल अंत्योदय योजना राष्ट्रीय शहरी आजीविका मिशन के अंतर्गत एजुकैयर् लिमिटेड संस्था द्वारा 3 माह के निशुल्क प्रशिक्षण कोर्स का शुभारंभ किया गया। कस्बे के मुरली कॉलोनी में संस्थापित प्रशिक्षण कोर्स केंद्र का उद्घाटन नगरपालिका के ईओ पवन शर्मा ने करते हुए बच्चों को निशुल्क प्रशिक्षण कोर्स के बारे में तथा उसके लाभ के बारे में जानकारीयां द। कार्यक्रम में डीपीओ राजेंद्र कुमार गुप्ता, सी. चौकम शर्मा, सेंटर हेड अनूप चौधरी, दिनेश चौधरी, बबलू सैनी सोनिया कोर, बस्तीराम यादव धर्मवीर यादव, आदि उपस्थित रहे।

ठंड ने लोगों की दिनचर्या बदली

सांभरखोला, (निर्स)। विगत कुछ दिनों से सर्दी के तेवर तेज होने से अब लोगों की दिनचर्या में भी काफी बदलाव देखने को मिल रहा है। लगभग झील के किनारे पर बसा सांभर शहर में भी तापमान में काफी गिरावट आई है। हाई कॉप्टी ठंड की वजह से सबसे ज्यादा परेशानी बुजुर्गों को झेलनी पड़ रही है, वही छोटे बच्चों में भी सर्दी ज्यादा व वायलड से बचाव के लिए इंतजाम करना पड़ रहा है। ठंड का प्रकोप इस कदम बढ़ गया है कि सुबह देर तक मार्केट कम ही खुलते हैं तो शाम को बाजारों में जल्दी सत्राटा छा जाता है।